



TNPSC துளிகள்

- ❖ இண்டர் குளோப் எனப்படும் வான்வழிப் போக்குவரத்து (இண்டிகோ) நிறுவனத்தின் இயக்குநர்கள் குழுவானது, பீட்டர் எல்பர்ஸை அதன் தலைமை நிர்வாக அதிகாரியாக நியமித்துள்ளது.
- ❖ முன்னாள் தலைமைத் தேர்தல் ஆணையரான சுனில் அரோரா, கிராம் உன்னதி வாரியத்தின் புதிய நிர்வாகம் சாரா தலைவராக நியமிக்கப்பட்டுள்ளார்.
- ❖ வரலாற்றில் முதன்முறையாக, 96 வயதான இராணி எலிசபெத்துக்குப் பதிலாக பிரிட்டன் இளவரசர் சார்லஸ் இங்கிலாந்து பாராளுமன்றத் கூட்டத்தின் தொடக்க விழாவில் வழக்கமாக இராணி வழங்கும் உரையை வழங்கினார்.
- ❖ ஸ்விட்சர்லாந்தில் உள்ள ஹோல்சிம் எனப்படும் பன்னாட்டு நிறுவனம் அம்புஜா சிமெண்ட்ஸ் போன்ற இந்திய நிறுவனங்களின் மீது கொண்டுள்ள பங்குகளை அதானி குழுமம் வாங்க உள்ளது.
- ❖ பிரிட்டன் நாட்டினைச் சேர்ந்த மலை ஏறும் வீரரான கென்டன் கூல் என்பவர், உலகின் மிக உயரமான மலையை 16வது முறையாக ஏறி, அதிகமுறை எவரெஸ்ட் சிகரத்தில் ஏறிய முதல் வெளிநாட்டு மலை ஏறும் வீரர் என்ற பெருமையைப் பெற்றார்.

தமிழ்நாடு செய்திகள்

ராஜீவ் காந்தி படுகொலை வழக்கு

- ❖ உச்சநீதிமன்றம் முழுமையான நீதியை வழங்குவதற்காக வேண்டி அதன் அசாதாரண அதிகாரங்களைப் பயன்படுத்தி, A.G. பேரறிவாளனை விடுதலை செய்ய உத்தரவிட்டது.
- ❖ மின்கலன்களை வாங்கியதற்காக வேண்டி 1991 ஆம் ஆண்டில் கைது செய்யப்பட்ட போது பேரறிவாளனுக்கு வயது 19 ஆகும்.
- ❖ அவை முன்னாள் பிரதமர் ராஜீவ் காந்தியைக் கொன்ற ஒரு பெல்ட் வெடிகுண்டை வெடிக்கச் செய்வதற்குப் பயன்படுத்தப்பட்டதாகும்
- ❖ நீதிபதி L. நாகேஸ்வர ராவ் தலைமையிலான உச்ச நீதிமன்ற அமர்வானது, இந்த வழக்கில் தண்டனை பெற்ற 7 பேரையும் முன்கூட்டியே விடுதலை செய்யக் கோரி தமிழக அமைச்சரவை வழங்கிய ஒரு அறிவுரைக்கு ஆளுநர் கட்டாயமாக கட்டுப்பட வேண்டும் என்று கூறியது.
- ❖ இத்தீர்ப்பை வழங்கும் போது, "முழுமையான நீதியை" வழங்குவதற்கு வேண்டி நிலுவையில் உள்ள எந்தவொரு வழக்கு அல்லது விவகாரத்தில் அதன் சிறப்பு அதிகாரங்களைப் பயன்படுத்துவதற்கு அதிகாரம் வழங்கும் 142வது சரத்தை உச்ச நீதிமன்றம் பயன்படுத்தியது.
- ❖ 1980 ஆம் ஆண்டின் மாரு ராம் வழக்கானது மாநில அமைச்சரவையால் வழங்கப் படும் அறிவுரை மற்றும் ஆலோசனையினை ஆளுநர் ஏற்று நடக்க வேண்டும்.
- ❖ ஒருவேளை அந்த அறிவுரை ஏற்றுக் கொள்ளப் படவில்லையெனில், ஆளுநர் அதனைத் திரும்பப் பரிசீலிக்கக் கோரி திரும்பவும் மாநிலத்திற்கே அனுப்ப வேண்டும்.

142வது சரத்தின் கீழ் தீர்ப்பளிக்கப்பட்ட மற்ற வழக்குகள்

- ❖ போபால் விஷவாயுக் கசிவு துயர சம்பவம் குறித்த வழக்கின் போது, பாதிக்கப் பட்டவர்களுக்கு 470 மில்லியன் டாலர் இழப்பீடு வழங்குமாறு அமெரிக்காவைச் சேர்ந்த யூனியன் கார்பைடு நிறுவனத்திற்கு உச்சநீதிமன்றம் உத்தரவிட்டது.



- ❖ இராமர் கோவில் வழக்கின் தீர்ப்பில் அந்தக் கோவில் நிலத்தைப் பிரிக்க மறுத்து, அதற்குப் பதிலாக அந்த நிலத்தின் சர்ச்சைக்குரியப் பகுதியான 2.77 ஏக்கர் நிலத்தை மொத்தமாக இந்து சமூகத்தினைச் சேர்ந்தப் பிரிவினருக்கு வழங்கியது.

Article 142

- (1) The Supreme Court in the exercise of its jurisdiction may pass such decree or make such order as is necessary for doing complete justice in any cause or matter pending before it, and any decree so passed or order so made shall be enforceable throughout the territory of India in such manner as may be prescribed by or under any law made by Parliament and, until provision in that behalf is so made, in such manner as the President may by order prescribe.
- (2) Subject to the provisions of any law made in this behalf by Parliament, the Supreme Court shall, as respects the whole of the territory of India, have all and every power to make any order for the purpose of securing the attendance of any person, the discovery or production of any documents, or the investigation or punishment of any contempt of itself.

தேசியச் செய்திகள்

இந்தியப் பருத்திச் சபை

- ❖ மத்திய அரசானது, பருத்தி மற்றும் நூல் ஆகியவற்றின் விலை நிர்ணயம் தொடர்பான பிரச்சனைகளைத் தீர்க்கவும், அத்துறையில் உறுதியான வளர்ச்சியை ஏற்படுத்தவும் இந்தியப் பருத்திச் சபையினை அமைத்துள்ளது.
- ❖ இச்சபைக்கு மூத்த தொழிலதிபர் சுரேஷ் பாய் கோடக் தலைமை வகிக்க உள்ளார்.
- ❖ இந்தியப் பருத்திச் சபையின் முதல் சந்திப்பானது, 2022 ஆம் ஆண்டு மே 28 ஆம் தேதி அன்று நடைபெற உள்ளது.
- ❖ அதன் முதல் சந்திப்பின் போது, இத்துறையில் உறுதியான வளர்ச்சியைக் கொண்டு வருவது குறித்து விவாதித்து, ஆலோசித்து, ஒரு வலுவான செயல் திட்டத்தை இச்சபை தயாரிக்கும் என எதிர்பார்க்கப் படுகிறது.
- ❖ உலகளவிலான பருத்தி உற்பத்தியில் இந்தியா முதலிடத்தில் உள்ளது.
- ❖ குஜராத் மற்றும் மகாராஷ்டிரா ஆகியவற்றை உள்ளடக்கிய மேற்கு மண்டலம் இந்தியாவில் பருத்தி உற்பத்தியில் முதல் இடத்தில் உள்ள மண்டலம் ஆகும்.
- ❖ இந்தியாவின் பருத்தி உற்பத்தியில் இரண்டாவது இடத்தில் உள்ள பகுதி கர்நாடகா, தெலுங்கானா, ஆந்திரப் பிரதேசம் மற்றும் தமிழ்நாடு ஆகிய மாநிலங்களை உள்ளடக்கிய தெற்கு மண்டலம் ஆகும்.

அறிவியல் மற்றும் தொழில்நுட்பம்

கப்பல் எதிர்ப்பு ஏவுகணை

- ❖ பாதுகாப்பு ஆராய்ச்சி மற்றும் மேம்பாட்டு அமைப்பானது, உள்நாட்டில் உருவாக்கப் பட்ட கப்பல் எதிர்ப்பு ஏவுகணையின் முதல் சோதனையை வெற்றிகரமாக மேற்கொண்டது.
- ❖ இந்த ஏவுகணை ஒடிசாவில் உள்ள பாலசோர் என்னுமிடத்திலுள்ள ஒருங்கிணைந்த

சோதனைத் தளத்தில் (ITR) இருந்து சீக்கிங் 42B எனும் கடற்படை ஹெலிகாப்டர் மூலம் செலுத்திப் பரிசோதிக்கப்பட்டது.

- ❖ இந்தியக் கடற்படைக்காக உள்நாட்டிலேயே தயாரிக்கப்பட்ட, விமானம் மூலம் ஏவப்படக் கூடிய முதல் கப்பல் எதிர்ப்பு ஏவுகணை அமைப்பு இதுவாகும்.



சுற்றுச்சூழல் செய்திகள்


சியோல் வனப் பிரகடனம்

- ❖ 15வது உலக வனவியல் மாநாடானது, தென் கொரியாவின் சியோல் நகரில் நடைபெற்றது.
- ❖ அதில் சியோல் வனப் பிரகடனம் ஏற்றுக் கொள்ளப் பட்டது.
- ❖ இந்நிகழ்ச்சியை தென் கொரிய அரசாங்கம் சியோல் நகரில் நடத்தியது.
- ❖ உலக வனவியல் மாநாடானது ஐந்து நாட்களுக்கு நடத்தப்பட்டது.
- ❖ உணவு மற்றும் வேளாண்மை அமைப்பு (FAO) இந்த மாநாட்டினை நடத்தியது.
- ❖ பல்லுயிர்த் தன்மை இழப்பு, பருவநிலை மாற்றம் மற்றும் பாலைவனமாக்கல் போன்ற உலகளாவிய சுற்றுச்சூழல் மற்றும் வனம் தொடர்பான பிரச்சனைகளைப் பகிர்ந்து கொள்ளும் நோக்கத்துடன் இந்த நிகழ்வு ஆறு ஆண்டுகளுக்கு ஒருமுறை நடத்தப் படுகிறது.
- ❖ மேலும், இந்த நிகழ்வில் பல்வேறு தீர்வுகள் வகுக்கப்பட்டு விவாதிக்கப்படுகின்றன.
- ❖ சியோல் வனப் பிரகடனமானது, சர்வதேச அளவில் ஒப்புக் கொள்ளப்பட்ட இலக்குகளை 2030 ஆம் ஆண்டிற்குள் அடைய, உலகம் முழுவதும் உள்ள நிலப்பரப்பு மற்றும் வனங்களின் மறுசீரமைப்புக்கான முதலீட்டினை மூன்று மடங்காக அதிகரிக்க வேண்டும் என்பதை எடுத்துரைக்கிறது.

- ❖ முதல் உலக வனவியல் மாநாடானது 1926 ஆம் ஆண்டில் இத்தாலி நகரில் நடத்தப்பட்டது.



இந்தியாவின் 52வது புலிகள் காப்பகம்



- ❖ இராஜஸ்தானில் உள்ள ராம்கர் விஷ்தாரி சரணாலயமானது, இந்தியாவின் 52வது புலிகள் காப்பகமாக அறிவிக்கப்பட்டது.
- ❖ இது ரந்தம்போர், சரிஸ்கா மற்றும் முகுந்தரா ஆகியவற்றினை அடுத்து, இராஜஸ்தானின் நான்காவது புலிகள் காப்பகமாக மாறியுள்ளது.
- ❖ ராம்கர் விஷ்தாரி சரணாலயமானது, வடகிழக்கில் ரந்தம்பூர் புலிகள் காப்பகத்திற்கும் தெற்கே முகுந்தரா மலைக் குன்றுகள் புலிகள் காப்பகத்திற்கும் இடையில் உள்ள

புலிகளின் வாழிடத்தை உள்ளடக்கியதாகும்.

விளையாட்டுச் செய்திகள்

இத்தாலிய ஓபன் போட்டி 2022

- ❖ இத்தாலிய ஓபன் போட்டியானது, ஆடவருக்கான "ரோம் மாஸ்டர்ஸ்" என்றும் அழைக்கப்படுகிறது.
- ❖ உலகின் முன்னணி வீரரான நோவக் ஜோகோவிச், ஸ்டெபனோஸ் சிட்சிபாஸ் என்பவரை வீழ்த்தி 79வது இத்தாலிய ஓபன் பட்டத்தினை வென்றுள்ளார்.
- ❖ ஓபன் பிரிவு போட்டிகளில் மொத்தம் 1,000 போட்டிகளில் வெற்றிகளைப் பெற்ற ஐந்தாவது வீரராக நோவக் ஜோகோவிச் ஆனார்.
- ❖ மகளிர் ஒற்றையர் பிரிவில், இகா ஸ்வியாடெக் ஒன்ஸ் ஜபியூர் என்பவரை வீழ்த்தி இத்தாலிய ஓபன் பட்டத்தை வென்றுள்ளார்.

Category	Winner	Runner-up
Men's singles	Novak Djokovic (Serbia)	Stefanos Tsitsipas (Greece)
Women's singles	Iga Świątek (Poland)	Ons Jabeur (Tunisia)
Men's doubles	Nikola Pietrangeli and Mate Pavić (Croatia)	John Isner (United States) & Diego Schwartzman (Argentina)
Women's doubles	Veronika Kudermetova and Anastasia Pavlyuchenkova (Russia)	Gabriela Dabrowski (Canada) & Giuliana Olmos (Mexico)

முக்கிய தினங்கள்

சர்வதேச ஒளி தினம் - மே 16



United Nations
Educational, Scientific and
Cultural Organization




International
Day of Light
16 May

- ❖ இத்தினமானது, அறிவியலாளரும் பொறியாளருமான தியோடர் மைமன் அவர்களால் 1960 ஆம் ஆண்டில் வெற்றிகரமாக மேற்கொள்ளப்பட்ட முதல் லேசர் செயல்முறையை நினைவு கூருகிறது.

- ❖ தகவல் தொடர்பு, சுகாதாரம் மற்றும் பல துறைகளில் அறிவியல் முன்னேற்றம் ஒரு சமூகத்திற்கு எவ்வாறு உதவக்கூடும் என்பதற்கு லேசர் ஒரு முக்கிய எடுத்துக் காட்டாகும்.
- ❖ இத்தினமானது, அறிவியல் சார்ந்த ஒத்துழைப்பை வலுப்படுத்துவதற்கும், அமைதி மற்றும் நிலையான மேம்பாட்டினை உருவாக்குவதில் அதன் திறனைப் பயன்படுத்தச் செய்வதற்குமான ஓர் அழைப்பாகும்.

சிக்கிம் மாநில உருவாக்க தினம் - மே 16

- ❖ 1975 ஆம் ஆண்டு மே 16 ஆம் தேதியன்று சிக்கிம் இந்திய ஒன்றியத்துடன் இணைந்தது.
- ❖ 1950 ஆம் ஆண்டில், இந்திய-சிக்கிம் ஒப்பந்தம் கையெழுத்தானது.
- ❖ இதன் மூலம், சிக்கிம் இந்தியாவினால் பாதுகாக்கப்படும் பகுதியாக மாறியது.
- ❖ சிக்கிம் பகுதியை, 1975 ஆம் ஆண்டு வரையில் நம்கியால் வம்சத்தினர் ஆட்சி செய்தனர்.
- ❖ 1975 ஆம் ஆண்டில் சிக்கிம் பிரதமர், இந்திய ஒன்றியத்தில் சிக்கிம் மாநிலம் இணைய விரும்புவதாக இந்தியாவிடம் வேண்டுகோள் விடுத்தார்.
- ❖ இதனையடுத்து ஒரு பொது வாக்கெடுப்பு நடத்தப்பட்ட நிலையில் அதில் 97.5% மக்கள் மன்னராட்சியை ஒழித்து சிக்கிம் இந்தியாவுடன் இணைவதற்கு ஆதரவளித்தனர்.
- ❖ 35வது சட்டத் திருத்தமானது, சிக்கிம் மாநிலத்தை "இணை மாநிலமாக" மாற்றியது.
- ❖ இந்த அந்தஸ்தினைப் பெற்ற ஒரே மாநிலம் சிக்கிம் மட்டுமே ஆகும்.
- ❖ 36வது சட்டத் திருத்தமானது, 35வது சட்டத்திருத்தத்தை ரத்து செய்து சிக்கிமை முழு மாநிலமாக மாற்றியது.



உலக தொலைத்தொடர்பு மற்றும் தகவல் சங்க தினம் - மே 17

- ❖ சர்வதேச தொலைத்தொடர்பு ஒன்றியம் (ITU) நிறுவப்பட்டதையும், 1865 ஆம் ஆண்டில் முதலாவது சர்வதேச தந்தி ஒப்பந்தம் கையெழுத்தானதையும் உலக தொலைத் தொடர்பு தினம் நினைவு கூருகிறது.
- ❖ உலகத் தகவல் தினமானது, தகவல் தொழில்நுட்பத்தின் முக்கியத்துவத்தையும், உலக

தகவல் சங்க (WSIS) உச்சி மாநாட்டில் எழுப்பப்பட்ட ஒரு பரந்த அளவிலான பிரச்சினைகளையும் எடுத்துரைக்கிறது.

- ❖ 2006 ஆம் ஆண்டு நவம்பர் மாதத்தில், இவ்விரண்டு தினங்களுக்கான தகுந்த நிகழ்ச்சிகள் ஒருங்கிணைந்து ஏற்பாடு செய்யப்பட்டு, அதன் பிறகு ஆண்டுதோறும் ஒரே நாளில் கொண்டாடப்படுகின்றன.



உலக உயர் இரத்த அழுத்த தினம் - மே 17

- ❖ உலக உயர் இரத்த அழுத்த தினமானது, உயர் இரத்த அழுத்தம் மற்றும் அதன் அறிகுறிகள் பற்றிய ஒரு விழிப்புணர்வை ஏற்படுத்துவதனை நோக்கமாகக் கொண்டு அனுசரிக்கப் படுகிறது.
- ❖ இரத்த அழுத்தம் 140/90 என்ற ஆரோக்கியமற்ற நிலையை எட்டும் போது உயர் இரத்த அழுத்தம் ஏற்படுகிறது.
- ❖ இரத்த அழுத்த அளவீடு 180/120 என்ற நிலைக்கு மேல் செல்லும் போது இது ஆபத்தான நிலையை எட்டியதாகக் கருதப்படுகிறது.
- ❖ 2022 ஆம் ஆண்டிற்கான இத்தினத்தின் கருத்துரு - 'உங்களது இரத்த அழுத்தத்தை துல்லியமாக அளவிட்டு, கட்டுப்படுத்தி, நீண்ட நாட்கள் உயிர் வாழங்கள்' என்பதாகும்.

